

قرآن کریم اور سرزمینِ فلسطین

مفتی رفیع الدین حنیف

سرزمینِ فلسطین نہایت مبارک اور محترم جگہ ہے۔ اس سرزمین پر اکثر انبیا اور رسل آئے ہیں۔ یہی وہ سرزمین رہی ہے جہاں سے معراج کی ابتدا اور انتہا ہوئی۔ یہ آسمان کا دروازہ ہے۔ یہ سرزمینِ محشر بھی ہے۔

● سرزمینِ مبارک: اللہ عزوجل نے سرزمینِ فلسطین کو خیر و برکت والی زمین فرمایا ہے۔ ابن جریر طبری فرماتے ہیں کہ: ”یہاں دائمی اور ابدی طور پر خیر و برکت قائم و دائم رہے گی۔“ علامہ شوکانی نے ’برکت‘ کے معنی یہاں کی زراعت اور پھل لیے ہیں۔ اس کی پیداوار بہت زیادہ ہوگی۔ دیگر لوگوں نے برکت سے نہریں، پھل، انبیا اور صلحا مراد لیے ہیں۔

حضرت ابن عباس رضی اللہ عنہ سے مروی ہے کہ جس سرزمین کے تعلق سے اللہ عزوجل نے یوں فرمایا ہے: تَارَكُنَا حَوْلَهُ (بنی اسرائیل ۱۷) ”جس کے ارد گرد ہم نے برکتیں نازل کی ہیں۔“ اس سے مراد ملک شام ہے۔ سریانی زبان میں ’شام‘ کے معنی پاک اور سرسبز زمین کے آتے ہیں۔ اور ایک قول یہ بھی ہے کہ ملک شام کو مبارک اس لیے کہا گیا کہ یہ انبیا کا مستقر، ان کا قبلہ اور نزول ملائکہ اور وحی کا مقام رہا ہے۔ یہیں لوگ روزِ محشر میں جمع کیے جائیں گے۔ حضرت حسن اور حضرت قتادہ سے مروی ہے کہ اس مبارک سرزمین سے مراد ملک شام ہے۔ زید بن اسلم سے مروی ہے کہ اس سے مراد ملک شام کے گاؤں ہیں۔ عبداللہ بن شوذب کہتے ہیں: اس سے مراد سرزمینِ فلسطین ہے۔

سرزمینِ فلسطین کو قرآنِ کریم میں پانچ مواقع پر بابرکت زمین سے مخاطب کیا گیا ہے:

۱- سُبْحَانَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بَرَكْنَا حَوْلَهُ لِنُرِيَهُ مِنَ الْإَيْتَانِ ۚ إِنَّهُ هُوَ السَّمِيعُ الْبَصِيرُ ﴿۱۰۱﴾ (بنی اسرائیل ۱:۱۰۱) ”پاک ہے وہ ذات جو اپنے بندے کو راتوں رات مسجد حرام سے مسجد اقصیٰ تک لے گئی جس کے ارد گرد ہم نے برکتیں نازل کی ہیں، تاکہ ہم اسے اپنی کچھ نشانیاں دکھائیں۔ بے شک وہ ہر بات سننے والی، ہر چیز دیکھنے والی ذات ہے۔“

۲- وَأَوْرَثْنَا الْقَوْمَ الَّذِينَ كَانُوا يُسْتَضَعُونَ مَشَارِقَ الْأَرْضِ وَمَعَارِبَهَا الَّذِينَ بَرَكْنَا فِيهَا ۚ وَتَمَّتْ كَلِمَتُ رَبِّكَ الْحُسْنَىٰ عَلَىٰ بَنِي إِسْرَائِيلَ ۖ إِنَّمَا صَبَّرُوا ۚ وَكَمَرْنَا مَا كَانَ يَصْنَعُ فِرْعَوْنُ وَقَوْمُهُ وَمَا كَانُوا يَعْرِشُونَ ﴿۱۳۷﴾ (اعراف ۷:۱۳۷) ”اور جن لوگوں کو کمزور سمجھا جاتا تھا، ہم نے انھیں اُس سرزمین کے مشرق و مغرب کا وارث بنا دیا، جس پر ہم نے برکتیں نازل کی تھیں اور بنی اسرائیل کے حق میں تمہارے رب کا کلمہ خیر پورا ہوا، کیونکہ انھوں نے صبر سے کام لیا تھا اور فرعون اور اس کی قوم جو کچھ بناتی چڑھاتی رہی تھی، ان سب کو ہم نے ملیامیٹ کر دیا۔“

۳- وَتَجَنَّبْنَاهُ وَلَوْ ظَلَّ إِلَى الْأَرْضِ الَّذِي بَرَكْنَا فِيهَا لِلْعَالَمِينَ ﴿۷۱﴾ (الانبیاء ۲۱:۷۱) ”اور ہم نے نجات دی اسے اور لوٹا کو اس زمین کی طرف جس میں ہم نے برکت رکھی اس میں تمام جہان والوں کے لیے۔“

۴- وَوَلِّسَلِيمَانَ الرِّيحَ عَاصِفَةً تَجْرِي بِأَمْرِهِ إِلَى الْأَرْضِ الَّتِي بَرَكْنَا فِيهَا ۚ وَكُنَّا بِكُلِّ شَيْءٍ عَلِيمِينَ ﴿۸۱﴾ (الانبیاء ۲۱:۸۱) ”اور ہم نے تیز چلتی ہوئی ہوا کو سلیمان کے تابع کر دیا تھا جو ان کے حکم سے اس سرزمین کی طرف چلتی تھی جس میں ہم نے برکتیں رکھی ہیں، اور ہمیں ہر بات کا پورا پورا علم ہے۔“

۵- وَجَعَلْنَا بَيْنَهُمْ وَبَيْنَ الْقُرَى الَّتِي بَرَكْنَا فِيهَا قُرَىٰ ظَاهِرَةً ۚ وَقَدَّرْنَا فِيهَا الشَّيْرَ ۚ وَسَيَّرْنَا فِيهَا لِيَالِي ۚ وَأَيَّامًا آمِنِينَ ﴿۱۸﴾ (السبا ۳۴:۱۸) ”اور ہم نے ان کے اور ان بستیوں کے درمیان جن پر ہم نے برکتیں نازل کی ہیں، ایسی بستیاں بسا رکھی تھیں جو دور سے نظر آتی تھیں، اور ان میں سفر کو نپے تلے مرحلوں میں بانٹ دیا تھا اور کہا تھا کہ ان (بستیوں) کے درمیان راتیں ہوں یا دن، امن و امان کے ساتھ سفر کرو۔“

● مقدس سرزمین: ارضِ مقدس سے مراد ارضِ مطہر (پاک و صاف سرزمین) ہے۔ راغب کہتے ہیں: بیت المقدس، یعنی یہ شرک و کفر کی نجاست سے پاک ہے۔ زجاج کہتے ہیں: ارضِ مقدس سے مراد دمشق، فلسطین اور اردن کے بعض حصے ہیں۔ حضرت قتادہ سے مروی ہے: اس سے ملک شام مراد ہے۔ ابن عساکر نے معاذ بن جبل رضی اللہ عنہ سے روایت کی ہے کہ ارضِ مقدس عریش سے فرات تک کی سرزمین کو کہتے ہیں۔ سرزمینِ فلسطین کو ارضِ مقدس، صرف قرآن مجید میں ایک جگہ پر کہا گیا ہے۔ اللہ عزوجل کا ارشادِ گرامی ہے:

يَقُولُ اَدْخُلُوا الْاَرْضَ الْمُقَدَّسَةَ الَّتِي كَتَبَ اللّٰهُ لَكُمْ وَلَا تَوْتَدُوا عَلٰى اَدْبَارِكُمْ فَتَنْقَلِبُوْا خٰسِرِيْنَ ﴿۳۱﴾ (المائدہ ۵: ۲۱) اے میری قوم! اس مقدس سرزمین میں داخل ہو جا جو اللہ نے تمہارے واسطے لکھ دی ہے، اور اپنی پشت کے بل پیچھے نہ لو، ورنہ پلٹ کر نا مراد ہو جاؤ گے۔

● سرزمینِ محشر: اللہ عزوجل نے سرزمینِ فلسطین کو سرزمینِ محشر بھی فرمایا ہے۔

ارشاد باری تعالیٰ ہے:

هُوَ الَّذِيْ اَخْرَجَ الَّذِيْنَ كَفَرُوْا مِنْ اَهْلِ الْكِتٰبِ مِنْ دِيَارِهِمْ لِاَوَّلِ الْحَشْرِ ﴿۲﴾ (الحشر ۵۹: ۲) وہی ہے جس نے اہل کتاب کافروں کو پہلے ہی پلے میں ان کے گھروں سے نکال باہر کیا۔

یہاں اولِ حشر سے مراد، یعنی ان یہودیوں کا ملک شام میں اکٹھا ہونا ہے، جس وقت نبی کریم صلی اللہ علیہ وسلم نے بنو نضیر کو سرزمینِ مدینہ سے جلا وطن کر دیا تھا۔ زہری سے مروی ہے: اولِ حشر کے طور پر ان کی دنیا میں جلا وطنی سرزمینِ شام میں ہوئی تھی۔ ابن زید کہتے ہیں: اولِ حشر سے مراد سرزمینِ شام ہے۔ ابن عباس سے بکثرت روایات میں منقول ہے کہ: ”جس کو اس بات میں شک ہو کہ ارضِ محشر سے مراد سرزمینِ شام ہے، وہ اس آیت کو پڑھے۔ پھر اس آیت کا آپؐ نے تذکرہ فرمایا۔“

● سرزمینِ فلسطین کا بغیر کسی صفت کے تذکرہ: قرآن کریم میں کئی جگہوں

پر بغیر کسی صفت کے تذکرے کے سرزمینِ فلسطین کا ذکر موجود ہے:

۱- وَقَضَيْنَا إِلَىٰ بَنِي إِسْرَائِيلَ فِي الْكِتَابِ لَتُفْسِدُنَّ فِي الْأَرْضِ مَرَّةً ثَلَاثًا وَلَتَعْلُنَّ عُلُوًّا كَبِيرًا ﴿۱۷۷﴾ (بنی اسرائیل ۱۷۷:۴) ”اور ہم نے فیصلہ سنا دیا بنی اسرائیل کو کتاب میں کہ بلاشبہ ضرورتاً فساد کرو گے زمین میں دو مرتبہ اور بالضرورت چڑھائی کرو گے بہت بڑی چڑھائی“۔ شوکانی نے اس آیت کی تفسیر میں فرمایا کہ یہاں اس آیت میں سرزمینِ شام اور بیت المقدس مراد ہے۔

۲- وَالْقَدْ كَتَبْنَا فِي الزَّبُورِ مِن بَعْدِ الذِّكْرِ أَنَّ الْأَرْضَ يَرِثُهَا عِبَادِيَ الطَّالِحُونَ ﴿۱۰۵﴾ (الانبیاء ۱۰۵:۲۱) ”اور ہم نے زبور میں نصیحت کے بعد یہ لکھ دیا تھا کہ زمین کے وارث میرے نیک بندے ہوں گے“۔ ابن عباس رضی اللہ عنہ سے مروی ہے کہ یہاں ارض مقدسہ سے سرزمینِ شام اور فلسطین مراد ہے۔ شوکانی نے بھی ان کی موافقت کی ہے۔ مجید الدین جنلی کا ایک قول یہ ہے کہ اس سے مراد سرزمینِ بیت المقدس ہے جس کے مسلمانانِ امت محمدیہ وارث ہوں گے۔

۳- وَقَدْ بَوَّأْنَا بَنِي إِسْرَائِيلَ مَبَوَّأً صِدْقٍ وَرَزَقْنَاهُمْ مِّنَ الطَّيِّبَاتِ ۖ فَمَا اخْتَلَفُوا حَتَّىٰ جَاءَهُمُ الْعِلْمُ ۗ إِنَّ رَبَّكَ يَقْضِي بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ ﴿۹۳﴾ (یونس ۹۳:۱۰) ”اور ہم نے بنی اسرائیل کو ایسی جگہ بسایا جو صحیح معنی میں بسنے کے لائق جگہ تھی، اور ان کو پاکیزہ چیزوں کا رزق بخشا۔ پھر انھوں نے (دین حق کے بارے میں) اس وقت تک اختلاف نہیں کیا جب تک ان کے پاس علم نہ آگیا۔ یقین رکھو کہ جن باتوں میں وہ اختلاف کیا کرتے تھے، ان کا فیصلہ تمہارا پروردگار قیامت کے دن کرے گا“۔ یہاں مبوا سے ملک شام کا جنوبی علاقہ فلسطین مراد ہے۔

۴- وَاللَّيْنِ وَالزَّيْتُونِ ﴿۱﴾ وَطُورِ سَيْنِينَ ﴿۲﴾ (التين ۱-۲:۹۵) ”قسم ہے انجیر اور زیتون کی اور طور سینا کی“۔ اکثر مفسرین کے یہاں انجیر اور زیتون سے مراد وہ شہر ہیں جہاں ان کی بکثرت زراعت اور پیداوار ہوتی ہے۔ حضرت کعبؓ سے مروی ہے: ”الینین“ سے دمشق اور زیتون بیت المقدس مراد ہے۔ شہر بن حوشب سے مروی ہے کہ الزیتون سے ملک شام مراد ہے۔

● قرآن میں فلسطین کے علاقوں کا تذکرہ: قرآن کریم نے سرزمینِ فلسطین کے بعض علاقوں کا بھی تذکرہ کیا ہے:

۱- وَجَعَلْنَا ابْنَ مَرْيَمَ وَأُمَّهُ آيَةً ۖ وَأَوَيْنَهُمَا إِلَىٰ رَبْوَةٍ ذَاتِ قَرَارٍ وَمَعِينٍ ﴿۱۷۷﴾

(المؤمنون ۲۳: ۵۰) ”اور مریم کے بیٹے کو اور ان کی ماں کو ہم نے ایک نشانی بنایا، اور دونوں کو ایک ایسی بلندی پر پناہ دی جو ایک پُرسکون جگہ تھی اور جہاں صاف ستھرا پانی بہتا تھا“۔ ابن جریر اور مرہ نہزی نے روایت کیا ہے کہ رسول اللہ صلی اللہ علیہ وسلم نے فرمایا: یہاں ’الربوۃ‘ سے مراد ’الرملة‘ ہے۔ ابن عساکر حضرت ابو ہریرہ رضی اللہ عنہ کی روایت نقل کرتے ہیں: ’ربوۃ‘ سے فلسطین کا علاقہ مراد ہے۔ قتادہ، کعب اور ابو العالیہ فرماتے ہیں: اس سے مراد بیت المقدس ہے۔

۲- فَحَبَلْنَاهُ فَاَنْتَبَذَتْ بِهٖ مَمَكًا قَصِيًّا ﴿۲۲﴾ (مریم ۱۹: ۲۲) ”تو وہ حاملہ ہوگئی اس سے پھر وہ الگ ہوگئی اس کے ساتھ ایک دُور جگہ (یعنی جنگل) میں“۔ مفسرین نے اس آیت کا یہ مطلب بتایا ہے کہ حضرت مریمؑ حالتِ حمل میں دُور چلی گئیں۔ ابن عباس رضی اللہ عنہ فرماتے ہیں: ”وادی اقصیٰ تک گئیں، اور یہی بیت اللہم ہے۔ اس کے اور ’ایلیا‘ کے درمیان چار میل کا فاصلہ ہے اور ’ایلیا‘ بیت المقدس کا ہی ایک نام ہے۔

۳- وَاسْتَمِعَ يَوْمَ رَبَّنَا الْمُنَادِ مِنْ مَّكَّانٍ قَرِيْبٍ ﴿۴۰﴾ (آ: ۵۰: ۴۰) ”اور توجہ سے سننے جس دن پکارنے والا پکارے گا قریب جگہ سے“۔ ابن عباس رضی اللہ عنہ سے اللہ عزوجل کے اس قول کے بارے میں ارشاد ہے: مِنْ مَّكَّانٍ قَرِيْبٍ سے ’صحزہ‘ بیت المقدس مراد ہے۔ قتادہ کہتے ہیں: ہم کہتے تھے کہ منادی صحزہ بیت المقدس سے آواز لگائے گا اور کلبی اور کعب فرماتے ہیں: یہ آسمان سے زمین کا قریبی حصہ ہے۔

۴- وَاِذْ قُلْنَا اَدْخُلُوْا هٰذِهِ الْقَرْيَةَ فَكُلُوْا مِنْهَا حَيْثُ رِغَدًا وَّاَدْخُلُوا الْبَابَ سُجَّدًا وَّقُوْلُوْا حِطَّةٌ تُغْفِرْ لَكُمْ خَطِيْئَكُمْ ۗ وَسَاوِدُ الْمُحْسِنِيْنَ ﴿۵۸﴾ (البقرہ ۲: ۵۸) ”اور (وہ وقت بھی یاد کرو) جب ہم نے کہا تھا کہ اس بستی میں داخل ہو جاؤ اور جہاں سے چاہو جی بھر کر کھاؤ اور (بستی کے) دروازے میں جھکے سروں سے داخل ہونا اور یہ کہتے جانا کہ (یا اللہ) ہم آپ کی بخشش کے طلب گار ہیں۔ (اس طرح) ہم تمہاری خطائیں معاف کر دیں گے اور نیکی کرنے والوں کو اور زیادہ (ثواب) بھی دیں گے“۔

علماء کے مابین اس گاؤں کے تعیین میں اختلاف ہے۔ جمہور علماء کا کہنا ہے یہاں ’قریۃ‘ گاؤں سے مراد بیت المقدس ہے۔ ابن عباس رضی اللہ عنہ سے مروی ہے: یہاں ’باب‘ دروازے سے مراد

بیت المقدس کا 'باب الحطیۃ' ہے۔

۵- اَوْ كَالَّذِي مَرَّ عَلَى قَرْيَةٍ وَهِيَ خَاوِيَةٌ عَلَى عُرُوشِهَا ۚ (البقرہ ۲۵۹:۲) ”یا (تم نے) اس جیسے شخص (کے واقعے) پر (غور کیا) جس کا ایک بستی پر ایسے وقت گزر رہا تھا وہ چھتوں کے بل گری پڑی تھی؟“ قرطبی نے ذکر کیا ہے کہ اس سے مراد وہب بن منبہ اور قتادہ وغیرہ کے قول کے مطابق بیت المقدس ہے۔ جس وقت اللہ عزوجل نے بخت نصر کے ذریعے بیت المقدس سے ان کا تعلقہ کرایا تھا۔ یہ عراق کا والی تھا۔ شوکانی اور جمہور بھی اسی بات کے قائل ہیں۔

۶- فَلَمَّا فَصَلَ طَالُوتُ بِالْجُنُودِ ۗ قَالَ إِنَّ اللَّهَ مُبْتَلِيكُمْ بِنَهَرٍ ۚ (البقرہ ۲۴۹:۲) ”چنانچہ جب طالوت لشکر کے ساتھ روانہ ہوا تو اس نے (لشکر والوں سے) کہا کہ اللہ ایک دریا کے ذریعے تمہارا امتحان لینے والا ہے۔ قتادہ نے ذکر کیا ہے کہ یہاں نہر سے مراد اردن اور فلسطین کے درمیان کی نہر ہے۔ شوکانی نے ابن عباسؓ سے روایت کیا ہے کہ یہ نہر اردن ہے۔ ابن عباسؓ سے یہ بھی مروی ہے کہ اس سے مراد نہر فلسطین ہے۔

۷- حَتَّىٰ إِذَا آتَوَا عَلَىٰ وَادٍ النَّمْلِ ۖ قَالَتْ مُمْلَكَةٌ لِّأَيُّهَا النَّمْلُ ادْخُلُوا مَعِيَ كَمَا كُنْتُمْ ۚ لَا يَحْطَبُكُمْ سُلَيْمٰنُ وَجُنُودُهُ ۗ وَهُمْ لَا يَشْعُرُونَ ۗ (النمل ۱۸:۲) ”یہاں تک کہ جب وہ آئے چیونٹیوں کی وادی پر، کہا ایک چیونٹی نے، اے چیونٹیو! تم داخل ہو جاؤ اپنے گھروں (بلوں) میں (کہیں) ہرگز کچل نہ دیں تمہیں سلیمان اور اس کا لشکر اس حال میں کہ وہ شعور نہ رکھتے ہوں۔“ امام رازی کہتے ہیں: اس وادی النمل سے مراد وادی شام ہے، جہاں چیونٹیوں کی کثرت ہوتی ہے۔ یہ وادی 'عسقلانی' کے پڑوس میں واقع ہے۔

یہ سرزمین جس کے تقدس اور تبرک کا تذکرہ قرآن کریم میں بار بار آیا ہے، جس کے مسلمانوں کے بطور وارث ہونے کا تذکرہ قرآن مجید نے کیا ہے۔ یہ سرزمین مسلمانوں کے یہاں نہایت متبرک اور مقدس گردانی جاتی ہے، لیکن افسوس صد افسوس کہ اس مقدس اور پاک سرزمین پر ناپاک یہودی اپنے قدم جما کر اور اس کو ملک غاصب اسرائیل کا دارالحکومت بنا چکے ہیں۔ مسلمانوں کو اس کے تقدس کو سمجھنا اور اس بیت المقدس کی بازیابی کے لیے ہر ممکن کوشش کرنی چاہیے۔